



मुझे पूरी उम्मीद है कि मेरा छोटा सा मजाक भारतीय राजनीति में किसी की पैरवी या विशेषज्ञता के तौर पर नहीं देखा जाएगा। एक नेता मेरे प्रिय खेल के बारे में टिप्पणी कर रहा है, मुझे यह दिख रहा है। - गेरी कास्परोव

रूस के महान शतरंज खिलाड़ी, सोशल मीडिया पर उनका पोस्ट वायरल होने पर बोलते हुए।



## आज का खिलाड़ी



## मनीषा चौहान

उत्तराखंड के हरिद्वार से वंदना कटारिया के बाद श्यामपुर की मनीषा चौहान ने भारतीय महिला हॉकी टीम में जगह बनाई है। टीम में घोषणा के बाद मनीषा चौहान के परिवार को बधाई देने वालों का तांता लग गया है। मनीषा चौहान के पिता सेना से रिटायर हैं और मनीषा चौहान ने हाल ही में

क्या आप जानते हैं?... टेस्ट क्रिकेट इतिहास का पहला टेस्ट इंग्लैंड व ऑस्ट्रेलिया के मध्य 1877 में मेलबोर्न में खेला गया था। इसे ऑस्ट्रेलिया ने 45 रन से जीता।

## गांगुली ने की भविष्यवाणी, इन दो टीमों को बताया बेस्ट

नई दिल्ली, 4 मई। टी20 वर्ल्ड कप 2024 से पहले पूर्व भारतीय कप्तान सौरव गांगुली ने दो टीमों को बेस्ट बताया है। दरअसल, गांगुली ने अमेरिका और वेस्टइंडीज में होने वाले आगामी टी20 वर्ल्ड कप के लिए भारत और ऑस्ट्रेलिया



को दो सर्वश्रेष्ठ टीमों के रूप में चुना है। टूर्नामेंट की शुरुआत 2 जून से हो रही है। गांगुली ने कहा है कि भारत और ऑस्ट्रेलिया बनने वाले वर्ल्ड कप 2023 की फाइनलिस्ट हैं। उम्मीद है कि भारत और ऑस्ट्रेलिया टी20 वर्ल्ड कप 2024 में अपना दबदबा बनाए रखेगा। सौरव गांगुली ने कहा कि, भारत और ऑस्ट्रेलिया टूर्नामेंट की दो सर्वश्रेष्ठ टीमों में मुझे यकीन है कि वे अमेरिका और वेस्टइंडीज में भी ऐसा ही करेंगे। टी20 वर्ल्ड कप 2024 के लिए 20 टीमों की 5-5 के 4 ग्रुप में बांटा गया है। हर ग्रुप की टॉप-2 टीमों में सुपर-8 में जगह बनाएंगी। टीम इंडिया ग्रुप ए में है। इस ग्रुप में भारतीय टीम के अलावा पाकिस्तान, आयरलैंड, कनाडा और अमेरिका की टीम भी शामिल है। दूसरी ओर ऑस्ट्रेलिया ग्रुप बी में है। इस ग्रुप में उनके अलावा इंग्लैंड, नामीबिया, स्कॉटलैंड और ओमान की टीम शामिल है।

## बस्सों बाद 2011 वर्ल्डकप ट्रॉफी देख क्या सोच रहे थे धोनी

नई दिल्ली, 4 मई। टी-20 2024 की विश्वकप ट्रॉफी को देखकर क्या सोच रहे थे इस राज से परदा उठा चुका है। खुद धोनी ने इसके बारे में बताया है। हाल ही में एक कार्यक्रम के दौरान एमएस धोनी से इस बारे में सवाल पूछा गया था। इसके जवाब में धोनी ने वह राज खोला। बता दें कि कुछ दिन पहले चेन्नई सुपर किंग्स की टीम मुंबई में अपना आईपीएल मैच खेलने पहुंची थी। इसी दौरान धोनी बीसीसीआई मुख्यालय पहुंचे थे। तभी धोनी की 2011 की विश्वकप ट्रॉफी के साथ फोटो सामने आई थी। ट्रॉफी को टच करते हुए धोनी पुरानी यादों में खोए नजर आ रहे थे। जो वीडियो सामने आया है, उसमें धोनी किसी कार्यक्रम में स्टेज पर बैठे हुए हैं। उनके साथ डेवन ब्रावो भी नजर आ रहे हैं। इसी दौरान एंकर धोनी से सवाल पूछती है। वह कहती है कि हाल ही में आपने 2011 के विश्वकप ट्रॉफी को रिविजिट किया था। इसके टच करते हुए आपकी तस्वीर आई थी। इस दौरान सबसे पहला सवाल आपन में क्या आया था? जवाब देने से पहले धोनी कार्यक्रम में मौजूद लोगों से पूछते हैं कि यह सवाल किसका है? ऑडियंस में से कई लोग हाथ उठाते हैं। इसके बाद धोनी इसके बारे में विस्तार से बातना शुरू करते हैं। धोनी ने बताया कि वह लोग बीसीसीआई ऑफिस पहुंचे थे। वहां पर कुछ रेनोवेशन का काम किया गया था। हम लोग वहां पहुंचकर देख रहे थे क्या-क्या काम किया गया है। नई-नई क्या चीजें बनी हैं। माही ने बताया कि इस बिल्डिंग के टॉप फ्लोर पर वह सारी आईसीसी ट्रॉफीज रखी हुई हैं, जिसे भारत ने जीता है। धोनी ने बताया कि वहां जितनी ट्रॉफी रखी हुई थी, वह तो सीधी थी। लेकिन मुझे ऐसा लगा कि 2011 वर्ल्ड कप की ट्रॉफी थोड़ी तिरछी है। धोनी ने बताया कि वह उसी को सही करने लगे थे।

## सुनील गावस्कर ने विराट कोहली के स्ट्राइक रेट वाले बयान पर दी तीखी प्रतिक्रिया

नई दिल्ली, 4 मई। सुनील गावस्कर ने विराट कोहली के उस बयान पर प्रतिक्रिया दी है, जिसमें उन्होंने आलोचकों को उनके स्ट्राइक रेट पर सवाल उठाने वालों को जवाब दिया था। गावस्कर ने कहा कि जो हम देखते हैं वही कहते हैं। सुनील गावस्कर ने विराट कोहली के स्ट्राइक रेट वाले बयान पर तीखी प्रतिक्रिया दी है। उन्होंने कहा है कि कमेंटरेटर उसी चीज के बारे में बात कर रहे थे जो उनको मैच के दौरान सामने दिख रहा था। विराट कोहली के स्ट्राइक रेट को लेकर काफी चर्चा हुई थी और पावरप्ले के बाद धोनी गति से रन बनाने के लिए उनकी आलोचना की हुई थी। कोहली ने गुजरात टाइटंस के खिलाफ मुकाबले में 44 गेंद में नाबाद 70 रन की मैच जिताऊ पारी खेलकर सबका मुंह बंद किया था। गुजरात टाइटंस के खिलाफ रॉयल चैलेंजर्स बेंगलुरु को मिली दमदार जीत के बाद विराट कोहली ने स्ट्राइक रेट को लेकर हो रही उनकी आलोचना का करारा जवाब दिया था। बेंगलुरु और गुजरात के बीच हो रहे मैच से पहले सुनील गावस्कर ने कहा कि कमेंटरेटर कोहली से सवाल इसलिए पूछ रहे थे क्योंकि वह 118 के स्ट्राइक रेट से बल्लेबाजी कर रहे थे और 14-15वें ओवर में आउट हो रहे थे।

## मेरे क्रिकेट करियर में पिता जैसी भूमिका निभा रहे हैं धोनी

नई दिल्ली, 4 मई। श्रीलंका के तेज गेंदबाज मथीषा पथिराना ने करिश्माई क्रिकेटर महेंद्र सिंह धोनी को अपने क्रिकेट करियर में पिता तुल्य करार देते हुए कहा कि चेन्नई सुपरकिंग्स (सीएसके) के पूर्व कप्तान की छोटी-छोटी सलाह से उन्हें काफी आत्मविश्वास मिला है। इस 21 साल के गेंदबाज ने 2022 में इंडियन प्रीमियर लीग में पदार्पण किया था और तब से वह सीएसके की तेजी गेंदबाजी इकाई के प्रमुख स्तंभ हैं। उनके शानदार प्रदर्शन पिछले सत्र में सीएसके को चैंपियन बनाने में अहम भूमिका निभाई थी।

# बेंगलुरु की लगातार तीसरी जीत

## // प्लेऑफ की उम्मीदें बरकरार //

नई दिल्ली, 4 मई। एम. चिन्नास्वामी स्टेडियम में शनिवार को बेंगलुरु ने टॉस जीतकर गेंदबाजी चुनी। गुजरात 19.3 ओवर में 147 रन पर ऑलआउट हो गई। जवाब में बेंगलुरु ने 13.4 ओवर में 6 विकेट पर टारगेट हासिल कर लिया। स्वप्निल सिंह ने राशिद खान के खिलाफ विनिंग सिक्स लगाया।

कप्तान फाफ डु प्लेसिस ने 23 बॉल पर 64 रन की अर्धशतकीय पारी खेली, जबकि विराट कोहली ने 27 बॉल पर 42 रन बनाए। दोनों ने 92 रनों की ओपनिंग साझेदारी की। गुजरात से जोशुआ लिटिल ने 4 विकेट झटकें, जबकि नूर अहमद को 2 सफलताएं मिलीं।

राहुल तेवतिया 35, डेविड मिलर 30 और शाहरुख खान 37 रन बनाकर आउट हुए। राशिद खान ने 18 रन बनाए। बेंगलुरु से मोहम्मद सिराज, विजयकुमार वैशाख और यश दयाल ने 2-2 विकेट लिए।

11वें ओवर में बेंगलुरु ने छठा विकेट भी गंवा दिया है। यहां विराट कोहली 42 रन बनाकर आउट हुए। उन्हें नूर अहमद ने विकेटकीपर ऋद्धिमान साहा के हाथों कैच कराया। उन्होंने विल जैक्स (एक रन) को भी आउट किया। 11 ओवर के बाद बेंगलुरु का स्कोर 117/6 रहा। 10वें ओवर में बेंगलुरु ने 5वां विकेट भी गंवा दिया है। यहां कैम्पन टॉन एक रन बनाकर आउट



हुए। उन्हें जोशुआ लिटिल ने शाहरुख खान के हाथों कैच कराया। उन्होंने ग्लेन मैक्सवेल (4 रन), इम्पैक्ट प्लेयर रजत पाटीदार (2 रन) और फाफ डु प्लेसिस

(64 रन) को भी आउट किया। बेंगलुरु ने 8वें ओवर में चौथा विकेट गंवा दिया है। ग्लेन मैक्सवेल 4 रन बनाकर आउट हुए। उन्हें जोशुआ लिटिल ने डेविड मिलर

के हाथों कैच कराया। उन्होंने ओवर की तीसरी बॉल पर इम्पैक्ट प्लेयर रजत पाटीदार (2 रन) को भी आउट किया। लिटिल मैच में तीन विकेट ले चुके हैं।

## टी-20 : 2024 से पहले भारत को लग सकता है बड़ा झटका रोहित शर्मा हैं चोटिल

नई दिल्ली, 4 मई। टी20 वर्ल्ड कप 2024 से पहले भारतीय क्रिकेट टीम के फैंस के लिए एक बुरी खबर आ रही है। भारतीय टीम के कप्तान रोहित शर्मा की पीट में जकड़न की खबरें आ रही हैं, जिससे आगामी टी20 वर्ल्ड कप में उनकी भागीदारी पर संकट मंडरा रहा है। ईपीएल में केकेआर के खिलाफ मुकाबले में रोहित शर्मा प्लेइंग इलेवन का हिस्सा नहीं थे। स्टार ओपनर, जो वर्तमान में आईपीएल 2024 में एमआई के लिए दूसरा सबसे ज्यादा रन बनाने वाला खिलाड़ी है

को केवल एक इम्पैक्ट प्लेयर के रूप में शामिल किया गया। मुंबई इंडियंस के पूर्व कप्तान रोहित शर्मा ने दूसरी पारी में 12 गेंदों पर 11 रन बनाए। कोलकाता नाइट राइडर्स ने मुंबई इंडियंस पर 24 रन से जीत हासिल की है। मैच के बाद एक इंटरव्यू में, एमआई में रोहित शर्मा के साथी अनुभवी स्पिनर पीयूष चावला ने पूर्व कप्तान की अनुपस्थिति के कारण का खुलासा किया। चावला ने बताया कि, उन्हें बस पीट में हल्की सी अकड़न थी। इसलिए एहतियात बरतने के कारण उन्हें इम्पैक्ट प्लेयर बनाया गया।

## इवेंट में आने से इंकार करना भारतको पड़ेगा भारी : लतीफ

नई दिल्ली, 4 मई। पाकिस्तान के पूर्व क्रिकेटर राशिद लतीफ अक्सर भारत को लेकर कुछ ना कुछ उलजलूल बोलते रहते हैं। अब एक बार फिर उन्होंने कहा है कि, भारत अगले साल चैंपियंस ट्रॉफी के लिए पाकिस्तान का दौरा करने से मना करता है तो उसे भारी पड़ेगा। सूत्रों ने आईएनएस को पहले बताया था कि भारतीय टीम पाकिस्तान में चैंपियंस ट्रॉफी खेलने से लिए नहीं जा सकता है। इसमें कहा गया है कि आयोजन स्थान को संभावित रूप से बदले या हाइड्रिके मॉडल पर विचार करने के बारे में चर्चा हो रही है। वहीं इस पर प्रतिक्रिया देते हुए राशिद लतीफ ने से कहा कि, आप द्विदक्षीय सीरीज से इनकार कर सकते हैं। लेकिन आईसीसी आयोजनों से इनकार करना कठिन होगा। कर आईसीसी अपनी योजना बनाती है, तो टीमों को पता होता है कि उन्हें कहा खेला है। जैसे पाकिस्तान को पता था कि उन्हें वर्ल्ड कप खेलने के लिए भारत जाना है, और क्रिकेट बोर्डों के लिए अनुबंध पर हस्ताक्षर किए जाते हैं।

## प्लेऑफ में उम्मीदों को पुख्ता करने की कोशिश में लगे एलएसजी के सामने केकेआर की मजबूत चुनौती



नई दिल्ली, 4 मई। इंडियन प्रीमियर लीग में प्लेऑफ की ओर बढ़ रही लखनऊ सुपरजायंट्स (एलएसजी) और कोलकाता नाइट राइडर्स (केकेआर) की टीमों रविवार

को जब एक-दूसरे के सामने मैदान में होंगी तो उनका इरादा जीत के साथ अंतिम बार में अपनी जगह का दावा मजबूत करने पर होगा। मुंबई इंडियंस को उसके धरंलू मैदान पर कम स्कोर वाले मैच में 24 रन से मात देने के बाद केकेआर को नाम 14 अंक हो गये हैं और टीम प्लेऑफ क्वालीफिकेशन के बेहद करीब है। ऐसे में लोकेश राहुल की अगुवाई में एलएसजी पर दबाव होगा कि वह श्रेयस अय्यर की टीम के खतरे से बचने का रास्ता खोजे। एलएसजी के 10 मैचों में छह जीत और चार हार के साथ 12 अंक हैं और वह टीम केकेआर से सिर्फ एक पायदान नीचे तीसरे नंबर पर है। चौथे स्थान पर सनराइजर्स हैदराबाद (12 अंक) जबकि चेन्नई सुपरकिंग्स (10 अंक) और दिल्ली कैपिटल (10 अंक) भी मजबूती के साथ शीर्ष चार में जगह बनाने की दौड़ में बनी हुई है। एलएसजी को यहां एकाना स्टेडियम में अपने पिछले मुकाबले में मुंबई इंडियंस के खिलाफ 145 रन के मामूली लक्ष्य का पीछा करने के लिए कड़ी मेहनत करनी पड़ी। टीम आखिरी ओवर में सिर्फ चार विकेट से जीत हासिल कर सकी।

## यूरोप दौरे के लिए भारतीय जूनियर पुरुष हॉकी टीम घोषित

नई दिल्ली, 4 मई। आगामी 20 से 29 मई के बीच बेलजियम, नीदरलैंड और जर्मनी का दौरा करने वाले भारतीय जूनियर हॉकी टीम की घोषणा यहां कर दी गयी। भारतीय जूनियर अपना पहला मैच 20 मई को एंटवर्प में बेलजियम के खिलाफ खेलेंगे जबकि उनका अगला मुकाबला 22 को ब्रेडा, नीदरलैंड में बेलजियम से ही होगा। भारतीय टीम 23 को ब्रेडा में नीदरलैंड की क्लब टीम ब्रेडेज हॉकी क्लब के खिलाफ खेलेगी और उसके बाद 28 मई को जर्मनी में जर्मनी के खिलाफ मैच खेलेगी। इसके बाद वे 29 मई को दौरे के अपने अंतिम मैच में एक बार फिर जर्मनी से खेलने के लिए ब्रेडा लौटेंगे।

# शुभमन ने दिये महिला क्रिकेटर हरलीन देओल को बल्लेबाजी के टिप्स

नई दिल्ली, 4 मई। गुजरात टाइटंस के कप्तान शुभमन गिल ने शुक्रवार को अभ्यास के बाद भारतीय महिला क्रिकेटर हरलीन देओल के साथ बातचीत की। जिसका वीडियो गुजरात ने अपने सोशल मीडिया पर शेयर किया। वहीं इस वीडियो में देखा जा सकता है कि गिल हरलीन को क्रिकेट शॉट को लेकर कुछ बता रहे हैं। बता दें कि, हरलीन देओल भी विमेंस प्रीमियर लीग में गुजरात के लिए खेलती हैं।

गुजरात टाइटंस के कप्तान शुभमन गिल ने शुक्रवार को अभ्यास के बाद भारतीय महिला क्रिकेटर हरलीन देओल के साथ बातचीत की। जिसका वीडियो गुजरात ने अपने सोशल मीडिया पर शेयर किया। वहीं



इस वीडियो में देखा जा सकता है कि गिल हरलीन को क्रिकेट शॉट को लेकर कुछ बता

रहे हैं। बता दें कि, हरलीन देओल भी विमेंस प्रीमियर लीग में गुजरात के लिए खेलती हैं। वहीं आरसीबी और गुजरात के बीच खेले जाने वाले मुकाबले में मुकाबला खेला जाएगा। वहीं इस मुकाबले से पहले हरलीन देओल शुभमन गिल एंड टीम से मिलने पहुंची। हरलीन विमेंस प्रीमियर लीग में चोटिल हो गई थी, यूपी वॉरियर्स के खिलाफ हुए एक मैच में उनके घुटने में चोट लग गई थी। गुजरात टाइटंस के लिए आज अहम मुकाबला है, उसे जीतना जरूरी है तभी वह प्लेऑफ की लड़ाई में दावेदारी पेश करेगी। उसने 10 में से सिर्फ 4 मैच जीते हैं, उसके 8 अंक हैं। टीम के 4 मैच बचे हैं, चारों जीतने के बाद वह 16 अंकों तक पहुंच सकती है।

## हार्दिक का दबाव में दिखना स्वाभाविक : फिच

मुंबई, 4 मई। ऑस्ट्रेलिया के पूर्व क्रिकेटर और टीवी कमेंटरेटर एरोन फिच ने कहा कि इंडियन प्रीमियर लीग (आईपीएल) के मौजूदा सत्र में मुंबई इंडियंस का प्रदर्शन अब तक उसकी गरिमा के अनुरूप नहीं रहा है और ऐसे में कप्तान हार्दिक पांडेया के चेहरे पर दबाव परिलक्षित होना स्वाभाविक है। स्टार स्पॉट्स क्रिकेट लाइव से बातचीत में फिच ने शुक्रवार को कोलकाता नाइट राइडर्स (केकेआर) के खिलाफ मुंबई की हार पर प्रतिक्रिया व्यक्त करते हुये कहा वानखेड़े स्टेडियम में ओस गिरने के कारण आप उनसे 170 रनों का पीछा करने की उम्मीद कर सकते हैं। यह आमतौर पर बल्लेबाजी के लिए एक खूबसूरत जगह है। हालांकि मुंबई का प्रदर्शन थोड़ा चौकीला वाला था। उन्होंने कहा कि टीम के लगातार निराशाजनक प्रदर्शन से कप्तान हार्दिक का तनाव में आना स्वाभाविक है और वह भी तब, जब कप्तान का खुद का प्रदर्शन भी अच्छा न हो। मैं खुद उस स्थिति में रहा हूं जहां आप व्यक्तिगत रूप से जो कुछ भी करने की कोशिश कर रहे हैं मगर वह दिखता नहीं है और जब टीम उतना अच्छा प्रदर्शन नहीं कर रही है, तो यह वास्तव में बहुत ही कठिन हो जाता है। टीम के प्रदर्शन के लिए कप्तान की भूमिका ऐसे समय में काफी चुनौतीपूर्ण हो जाती है। फिच ने कल रात मनीष पांडे की पारी पर चर्चा करते हुये कहा टीम में मनीष पांडे जैसे किसी खिलाड़ी का होना, जिसके पास आईपीएल और अंतरराष्ट्रीय क्रिकेट दोनों में व्यापक अनुभव है, अविश्वसनीय रूप से फायदेमंद होगा। इससे न केवल उनका आत्मविश्वास बढ़ता है बल्कि केकेआर की हनक में भी इजाफा करता है।

## अमूल होगा ट्वंटी-20 विश्वकप अमेरिकी टीम का प्राथमिक प्रायोजक

आणंद, 4 मई। भारतीय दुग्ध उत्पाद निर्माता अमूल पुरुष टी-20 विश्वकप 2024 में अमेरिका की टीम का प्राथमिक प्रायोजक बना है। आधिकारिक सूत्रों ने शनिवार को यहां बताया कि अमेरिका क्रिकेट के अध्यक्ष वेणु पिसिके ने अमूल के प्राथमिक प्रायोजक बनने पर खुशी व्यक्त की है। वेणु पिसिके ने कहा, हमें आईसीसी क्रिकेट टी-20 विश्वकप 2024 के लिए मुख्य प्रायोजक के रूप में अमूल को शामिल करके खुशी हो रही है। क्रिकेट टीमों को प्रायोजित करने का अमूल का व्यापक ट्रैक रिकॉर्ड इस बात को रेखांकित करता है कि प्रतिभा को पोषित करने, खेल कोशल को प्रोत्साहित करने और विश्व स्तर पर समुदायों को एकजुट करने की अमूल प्रतिबद्ध है। अमूल की यही प्रतिबद्धता हमें मैदान के अंदर और बाहर उत्कृष्टता के लिए प्रयास करने के लिए प्रेरित करती है।

इस अवसर पर अमूल के प्रबंध निदेशक जयेन मेहता ने कहा, दूध दुनिया का मूल ऊर्जा पेय है और दुनिया भर के खिलाड़ियों द्वारा इसका सेवन किया जाता है। 25 वर्षों से अधिक समय से मक्खन, घी, आइसक्रीम और श्रीखंड जैसे अमूल उत्पादों की खपत अमेरिका में होती रही है। अब हमें पूरे अमेरिका में अमूल ताजा दूध के लॉन्च की घोषणा करते हुए खुशी हो रही है। क्रिकेट टीमों को अच्छाइयों अमेरिका क्रिकेट टीम को दुनिया भर में दिल और प्रशंसा जीतने के लिए सशक्त बनाएंगी। हम आगामी आईसीसी टी-20 विश्वकप 2024 के लिए टीम को शुभकामनाएं देते हैं। अमेरिका क्रिकेट ने कहा है कि वे दुनिया के सबसे मजबूत डेयरी ब्रांड अमूल को बहुप्रतीक्षित आईसीसी पुरुष टी-20 विश्व कप 2024 के लिए अपनी पुरुष राष्ट्रीय क्रिकेट टीम के लीड आर्म् प्रायोजक के रूप में शामिल करते हुए उत्साहित है।

## ओलंपिक कोटा हासिल करने के लिये ज्योति और शैली करेगी मशवकत

नई दिल्ली, 4 मई। भारतीय बाधा दौड़ खिलाड़ी ज्योति याराजी और लॉग जंपर शैली सिंह पेरिस 2024 ओलंपिक कोटा हासिल करने के लिए यूरोप में कई प्रतियोगिताओं में प्रतिस्पर्धा करेंगी। ज्योति मई से जून के बीच पूरे यूरोप में छह अंतरराष्ट्रीय प्रतियोगिताओं में भाग लेंगी, जबकि लॉग जंपर खिलाड़ी शैली चार यूरोपीय एथलेटिक्स स्पर्धाओं में प्रस्तावों को भारतीय खेल मंत्रालय के मिशन ओलंपिक सेल (एमओसी) से शुरुआत को मंजूरी दे दी। एशियाई खेलों की रजत पदक विजेता ज्योति छह अंतरराष्ट्रीय टूर्नामेंटों में भाग लेंगी, जबकि एशियाई एथलेटिक्स चैंपियनशिप में रजत पदक विजेता लॉग जंपर खिलाड़ी शैली मई और जून के बीच चार टूर्नामेंटों में भाग लेंगी। ये दोनों एथलीट अपने-अपने इवेंट में ओलंपिक क्वालिफिकेशन मानकों को पूरा करने या ओलंपिक क्वालिफिकेशन के लिए अपनी रैंकिंग में सुधार करने की कोशिश करेंगे। महिलाओं की 100 मीटर बाधा दौड़ में ओलंपिक क्वालिफिकेशन मार्क 12.77 सेकेंड निर्धारित है।

## हिन्दू कॉलेज ने टी-20 इंटर कॉलेज टूर्नामेंट में लगातार दो जीत दर्ज की

नयी दिल्ली, 4 मई। हिंदू कॉलेज ने स्वामी दयानंद सरस्वती डे-नाइट टी-20 इंटर कॉलेज क्रिकेट टूर्नामेंट में लगातार दूसरी जीत दर्ज कर लीग में टॉप पर है। पहले मैच में हिंदू कॉलेज ने राम लाल आनंद कॉलेज को छह विकेट से पराजित किया। वहीं दूसरे लीग मुकाबले में उसने श्याम लाल कॉलेज को सात विकेट से हराया। राम लाल आनंद कॉलेज ने पहले बल्लेबाजी करते हुए 20 ओवर में छह विकेट पर 139 रन बनाए। सर्वोत्तम स्कोर में 47 और आमिर शाही 44 रन बनाकर नाबाद रहे। आर्यन चौधरी और राजेंद्र ने 2-2 विकेट चटकाए। इसके जवाब में हिंदू कॉलेज ने 18.2 ओवर में चार विकेट पर 142 रन बनाकर छह विकेट से मैच जीत लिया।

## मयंक का आईपीएल के शेष मैचों में खेलना मुश्किल

लखनऊ, 4 मई। अपनी तेज रफ्तार गेंदबाजी से सनसनी फैलाने वाले लखनऊ सुपर जायंट्स के तेज गेंदबाज मयंक यादव इंडियन प्रीमियर लीग के मौजूदा सत्र में शेष मैचों में खेलना मुश्किल है। मयंक को पेट की मांसपेशियों में खिंचाव के कारण आईपीएल के दो मुकाबले खेलने के बाद विग्राम दिया गया था हालांकि वह मुंबई के खिलाफ मुकाबले में मैदान पर वापस आये थे और एक विकेट भी चटकाया था मगर स्टेल के आखिरी ओवर में दर्द के कारण उन्हें एक बार फिर से मैदान के बाहर जाना पड़ा था। कोलकाता नाइट राइडर्स के खिलाफ मयंक के मैदान पर आने की उम्मीद जतायी जा रही थी मगर एलएसजी के मुख्य कोच जस्टिन लैंगर ने कहा कि मयंक के लीग चरण के बाकी मुकाबलों में आने की संभावना नहीं है मगर उन्हें भरोसा है कि तेज गेंदबाज प्लेऑफ के लिए वापस आये मगर यह भी फिलहाल मुश्किल दिखता है। लैंगर ने कहा कि मांसपेशियों में खिंचाव के बाद उनको आराम दिया गया था और उनका रिहैब अच्छा हुआ था। मुंबई के खिलाफ मैच में उन्हें दई भी नहीं था मगर मैच के दौरान तकलीफ के दोबारा उभरने से उन्हें मैदान के बाहर जाना पड़ा। यह हमारे लिए अच्छी खबर नहीं है मगर क्षमतावान तेज गेंदबाज के करियर में खिलाज से उन्हे आराम देना जरूरी है। पिछले मंगलवार को मुंबई इंडियंस के खिलाफ हुए मैच में मयंक को स्टेल के चौथे ओवर में मैदान से बाहर जाना पड़ा था।